

L-EWWEL KTIEB
TAR-RABA' SENA

MARZU
1928

IL-MALTI

QARI

LI TOHROĠ

IL-GħAQDA TAL-KITTIEBA TAL-MALTI

KULL TLIET XHUR

XFIH DAN IL-GħADD

Il-Belt (Valletta) (T. Z.) — Kif insabet il-Kitba u l-Alfabet
(P. SERAFIN M. ZARB O.P.) — Il-Għanja tal-Għid (SAJDUN) —
Nofs-inhar Sajfi (ROSARIO BRIFFA) — Niċeċ u Statwi (GUZÈ
GATT) — Min kien Jusef (G. B.) — L-hinn min-natura hemm
Alla! (DUN KARM) — Il-Flus tal-Hares (T. Z.) — Alla! Alla!
(Dr. C. MIFSUD BONNICI) — Tqassir għall-kitba Maltija (ALF.
NICHOLAS) — Mistoqsijiet u Twegibiet (A. C.)



IL-MALTI

QARI

LI TOHROĠ

IL-GħAQDA TAL-KITTIEBA TAL-MALTI

KULL TLIET XHUR

IR-RABA' SENA

1928



MALTA

STAMPAT FL-"EMPIRE PRESS"

IL-MALTI

QARI LI TOHROĠ *IL-GħAQDA*
TAL-KITTIEBA TAL-MALTI

L-EWWEL KTIEB
TA' L-1928

IL-BELT (VALLETTA)

Dawk kollha li twieldu xi sittin sena îlu raw tibdil hekk kbir fil-Belt li bil-kemm il-lum jagħharfuha. Xi irkejjen żgur ma jingħarafux aktar, djar igġarf, sigar inqalġu, bini għatta 'l ieħor u 'l hawn 'l hinn xejn ma baqa' minn dak li nbena fi żmien La Valette u Del Monte. Issa għax xi bini tmermer, issa għax in-nies trid il-wisa' u l-arja, issa għax il-qadim ma għadux moda, u l-kantini mudlama, u l-gallarija aħjar tkun mgħottija, u t-tieqa isbaħ jekk titwassa', issa għax jinħtieġ sular ieħor, u l-lum għal haġa u għada għal oħra, hōtt, ibni, raqqa', u l-qadim jonqos dejjem.

Ma ngħidx li l-lum għandna ngħixu kif kienu igħixu ta' qbilna, għax id-dinja l-qoddiem għaddejja u kullhadd irid isib ruħu aħjar minn ta' qablu, iżda mita it-tibdil ma jsirx għax jinħtieġ, min iħobb il-Belt iħoss qalbu tingħafas mita jara bini xieraq, sabiħ u ta' reqqa kbira, jinħatt biex issir kerrejja jew biex jinfethu h̄wienet.

Nistħajjel min igħid : Mela aħna għandna nibqgħu l-ura ? Lē, immorru 'l qoddiem, iżda h̄sara ta' l-imghoddi minn l-anqas, h̄alli l-barrani jitgħaxxaq b'dak li fadal mill-Belt tas-slaten. Li konna nħobbu l-Belt ftit iżjed milli jidher li nħobbuha, konna ngħozzu dak kollu li jista' jinżamm u li jkabbar il-gieħ tagħha.

Iż-żgħażaġh tagħna anqas għadhom jafu l-ismijiet ta' djar u ta' rkejjen tal-Belt li fi żmien'na kienu f'ħalq kullhadd.

La ġejna f'dan għax ma nnizzlux bil-kitba dawk l-ismijiet li għadna niftakru biex uliedna jibqgħu jafu-hom u ma jintilfux għal kollox? Jien se'r insemmi xi uħud minnhom u hekk xi ħadd ieħor, eġħref minni, iżid fuqhom u bil-ftit il-ftit jingabar kull ma jixraq li ma jintilifx. Nersqu lejn Sant-Jiermu:

Fuq l-xprun hija l-ġhâra ta' fejn, quddiem strada Rjali, jispiċċa s-sur donnu xafra; sur bħal dak kien jissejjaħ *xprun*, għax qisu *xprun* ta' min jirkeb iż-żiemel.

Lejn il-port il-kbir *is-sur tal-ħaddidin* għax il-ħaddieda kienu jgħammru 'l-hinn, issa m'hux daqs qabel. Quddiem *is-sur il-ħabs tar-rsiera* u *l-iskola tal-ħabs* u il-ġhâra ta' *taħt il-qampiena* għax fil-kantuniera kien hemm il-qampiena tal-ħabs. Izjed l-isfel insejħulu *fuq il-ljuni* għal xi ljuni tal-ħaġar minsuba fl-irkejjen.

Ma' idek il-lemin tinzel l-isfel fejn *l-Arcipierku*. Qatt ma stajt naqta' għax taħt il-Furmarija jissejjaħ *l-Arcipierku*. Naħseb li din xi kelma li nqalbet. Xi ħatt qal dil-kelma ġejja minn *Arcipelago*, baħar bħal tal-Griegi li fih ħafna gzejjer. Ma tinzillix, naħseb li min sejħilha hekk l-ewwel darba ma kellux f'moħħu l-gzejjer tal-Griegi.

It-Triq tal-Frañċiżi (Strada San Giuseppe) naħseb li ssemmiet hekk fi żmien il-Frañċiżi; naqbd u t-triq tal-Fran; hemm fil-qabda misraħ ċkejken imsemmi *id-duwi balli*. Għala? għax fi żmien il-Kavaliieri kien hemm fil-kantuniera żewġ plieri u balla tal-ħaġar fuq kull wieħed. Bl-isqalli kienu jgħidulhom "dui palli" (*due palle*) u hekk baqgħet sal-lum *Duwi Balli*, u ftit il-fuq hemm il-ġhâra tal-*Funtana*. Dan l-isem mnejn? għax hija u tinbena l-belt, jew aħjar huwa u jinqata' l-blat, 'il dik in-naħa nkixfet moġra ta' l-ilma, u sar għaġeb kbir u n-nies ferħet għax ilma ġieri qatt ma kien insab il-belt. Usaret għajn u ssemmiet il-*Gran Fontana*. Jaħasra ferħa bla temma, għax in-

nixxieġha sfat fix-xejn u l-ftit ilma li baqa' jnixxi ngabar f'bir. Imma l-isem baqa' għad li l-*funtana* għabet. Naħseb li l-*għajn tal-Biċċerija* fil-qiegħ ta' Strada Cristoforo saret għal dik il-moġra ta' ilma, għax ħajta ilma baqa' inixxi u wara l-palazz ta' l-Isqof għad hemm ilma ġieri.

Għandna wkoll xi jfakkarna f'ilha ġieri f'dik ix-xaqliba għax hdejn il-palazz ta' l-Isqof hemm trejqa imsejha *Strada Soccorso*. *Soccorso* m'hix għajnuna? qal wieħed. Iva imma hawn il-għajnuna ma għandiex x'taqsam. Għandna ħafna ilma ġieri li jissejjaħ "*suc-cursiu*" (*sub cursum*) bil-latin *għaddej minn taħt*. Ftakru fis-sukkursju tas-Salini. Mela Strada Soccorso giet f'ħalq in-nies għax minn dak l-isqaq kien, fi żmien inixxi ilma, jaqleb lejn il-biċċerija, U l-*Biċċerija* kienet hemm xi darba?

—Mela hemm kienu joqtlu l-bhejjem. Ma hemm *Strada Toro*? It-tawru u l-biċċerija jmorru flimkien.

Hemm isfel kien hemm ukoll il-*gett tal-lhud* għax, fi żmien is-slaten, il-Lhud kienu jgħixu għalihom u ma jithaltux ma' l-insara. Għad għandna l-mina tal-Fossa imsejha *Jews Sally Port*, jew bil-malti *Bieb il-lhud*.

U fejn tispicċa Strada Cristoforo lejn Marsamxett ighidulu *Fomm ir-riħ* u hekk hu għax hemm jontoh dejjem. Strada Cristoforo il fuq lejn il-Ġizwiti kienet fiż-żmien tissejjaħ *it-triq tas-siġġijiet*, għax hemm kienu aktarx jinħadmu s-siġġijiet u x-xogħol kien isir barra, fit-triq l-iżjed. Milux, il-ħaddiema tal-belt ma kellhomx sabar jaħdmu ġewwa u kienu joħorġu fuq il-bankina u lejn nofs it-triq ukoll.

Darb'oħra nissuktaw fuq ismijiet ta' toroq oħra li ftit-ftit qegħdin jintilfu.

KIF INSABET IL-KITBA U L-ALFABET

(*Jorbot mal-faċċ. 117 ta' l-1927*)

MIN SAB L-ALFABET. Il-Kittieba taż-żminijiet il-qodma, il-koll b'kelma waħda jgħidulna li l-alfabet—il-għaġeb taż-żminijiet kollha—gie misjub mill-Feniċi.

LUCANU, poëta latin (39-65 W.K.) hekk ħalla miktub: (1).

“Il-Feniċi kienu, kif jingħad, l-ewwel nies li b'taħżiż imħarbex (2) kitbu għal dejjem il-kliem. Memfis (3) kienet għadha ma tafx tgħaqqad il-weraq tax-xmajjar (4) [f'kotba]; u biss fil-ġebel kienu jiġu mħaffra animali, hekk għasafar u hekk bhejjem, li bihom kienu jiktbu l-ilsna saħħara (5).”

PLINJU (ix-Xiħ), kittieb Latin (23-79 W.K.) ħalla miktub: “Il-Feniċi għandhom ġieh kbir għaliex sabu l-ittri [ta' l-alfabet]” (6). Izda Plinju kiteb ukoll li l-ittri huma assiri (7).

S. KLEMENT TA' LIXANDRA ħalla miktub: “Il-Feniċi u is-Siri huma l-ewwel li sabu l-ittri” (8).

POMPONJU MELA, ġeografu latin (42? W.K.) igħidilna: “Il-Feniċja (9) ġiet imsemmija imħabba fil-Feniċi, għaqda ta' nies biżlin, li hekk għad-dmirijiet tal-gwerrer, kif għal dawk tal-paċi kienu minn l-aħjar; *huma sabu l-ittri* u kif jaħdmuhom, u hekk ukoll is-snajja' l-oħra, il-ġiri fuq il-baħar bix-xwieni, il-ġlied bil-flotta, u rażżnu lill-ġnus l-oħra bis-saltna jew bid-taqbid” (10).

(1) PHARSAL. III, 220-224.

(2) *Taħżiż imħarbex*, jekk wieħed iżomm quddiem għajnejh li Lucanu għex mijiet ta' snin wara li nsab l-alfabet u li kien latin, ma għandux jistagħġeb il-għaliex l-alfabet feniċju ġie msejjah “*rudes letterae*”. Il-lum ukoll mita aħna naraw kitba semija, ma nsejñulhiex bi kliem isbaħ minn dak ta' Lukanu!

(3) *Memphis* hija waħda minn l-egdem bliet ta' l-Egittu. Hija tinsab xi 33 kilometru l-isfel mill-Kajr, u kienet fiż-żmien tifred l-Egittu ta' fuq, minn l-Egittu tisfel. Hija ġiet mibnija minn-Menes l-ewwel sultan li taf il-grajja ta' l-Egittu.

(4) Ara dak li għedna fuq, fuq il-Papiri.

(5) Ara li għedna fuq mill-kitba eġizzjana u għaliex Lukanu sejñilha saħħarija “*lingua magica*”.

(6) “*Ipsa gens Phoenicum in magna gloria litterarum inventionis*”, Hist. Nat., V, 12, 13.

(7) “*Litteras semper arbitror Assyras fuisse*”.

(8) STROMAT., I, 16, 75.

(9) Ara “IL-MALTI” 1926, p. 43, n. 10.

(10) *De situ Orbis*, I, 12.

DJODORU l-Isqalli, storiku grieg, li għax fiż-żminijiet ta' l-Imperatur Awgustu, u TAČITU, storiku latin (50-130? W.K.) ma qablux ma' l-oħrajn fuq dil-ħaġa.

Djodoru hekk ħalla miktub: "Missier ix-xbejbiet, li jissejġu Musa [Zeus ta' Kreta] tahom is-sawba' ta' l-ittri u il-għamla tat-taqbil imsejġha għanja [poeżija]. U għal dawk li jgħidu li s-Siri sabu l-ittri u li l-Feniċi wassluhom għand il-Griegi, wara li tgħallmuhom mis-Siri—jigifieri sħabKadmu li waslu l-Ewropa, u li għalhekk isem l-ittri huwa feniċju għand il-Griegi wkoll—inwiġbu li l-Feniċi ma sabuomx għal kollox, imma li biddlu biss ftit il-għamla ta' l-ittri" (1).

Tačitu, inbagħad, igħidilna: "L-Egizzjani kienu l-ewwel li fessru l-ħsibijiet ta' moħhom bi xbihiet ta' l-animali (dawn [ix-xbihiet] għadhom jidhru b'tifkira lill-bnedmin, imħaffra fil-gebel fil-monumenti qodma) u huma wkoll [l-Egizzjani] kienu, li, kif jingħad, sabu l-ittri. Inbagħad il-Feniċi, li kienu aqwa minnhom fil-baħar, daħħluhom fil-Greċja u ħadu il-għieh bħallikieku huma kienu li sabu dak, li kienu tgħallmu minn ħaddieħor" (2). Minn dan naraw li Tačitu kien jaf li kullħadd kien iżomm li l-Feniċi kienu sabu l-ittri u tqarraq, kif naraw il quddiem mita ried ineżża' lill-Feniċi minn dan il-għieh u bih ilibbes lil l-Egizzjani.

U tabilhaqq kif kienu l-ħwejjeġ f'dak iż-żmien ħadd minn dawk in-nies li kellhom kitba ideografika u sillabika ma setgħu jaslu biex isibu l-alfabet. L-ewwelnett, kif sewwa ħafna qal Lenormant (3), imħabba f'dinhom. Aħna rajna li l-Egizzjani kienu jzommu l-kitba bħala ħaġa qaddisa kif l-isem ta' Hieroglifós ifisser. Hekk ukoll l-Indjani kienu isejġu l-kitba tagħhom "*devanagari*", li kif kienu jgħidu ħaduha minn Brahma, alla tagħhom. Il-Babiloniżi kienu iżommu l-*musmar*, li kif għedna kien il-għodda u l-għamla tal-kitba tagħhom, bħala simblu ta' Nisrok, li kien id-dehen t'alla. Mhux inqas il-Germaniżi u l-Iskandinavi kienu jzommu l-kitba tagħhom bħal ħaġa qaddisa li kellha setgħa saħħarija, u kienu jemmu li lilhom għet mogħtija bħala rigal minn Odin. Ħadd għalhekk minn dawn in-nies li kienu għaddew ħafna 'l quddiem fil-għerf u fis-snaġġa', ma sata' jaqleb ta' fuq taħt il-kitba mqaddsa ta' artu u jdaħħal fl'imkien magħha kitba oħra. Għaldaqshekk kien meħtieġ li xi nies li ma kellhomx x'jaqsmu mad-din ta' dawn in-nies jitgħallmu sewwa din il-kitba u jagħzlu minnha dak li kien

(1) Djodoru l-Isqalli, V, 74.

(2) *Annal.*, XI, 14.

(3) *Dict. d'Antiquités*.... I, p. 191

meħtieġ għal alfabet, u l-bqija jhallu għal dejjem. Għaqda ta' nies li setgħet tagħmel dan kienu l-Feniċi. Huma kienu xterdu ma' l-Egittu minn żmenijiet l-aktar qodma taħt l-isem ta' Hyksos (1) u mita minn hemm ġew imkeċċijin baqgħu dejjem marbuta ma' l-Egittu fejn kienu jmorru jbigħu ħwejjeg li kienu jaħdmu huma.

Barra minn dan, il-Feniċi kienu nies mgħotijin għax-xiri u għall-bejgħ: u kienu għalhekk jiġġerrew ma' kullimkien bix-xgħolijiet tagħhom: ħadd għalhekk iktar minnhom ma kien meħtieġ kitba soda u ħafifa sabiex iżomm bil-miktub il-ħwejjeg tax-xiri u tal-bejgħ tiegħu. U kienet dil-meħtieġa li gaghlet lill-Feniċi jsibu l-alfabet (RENAN, LENORMANT, LAGRANGE).

MINN LIEMA KITBA SILLABIKA GĒIE MNISSEL L-ALFABET.

Il-għorrief mhux kollha jaqblu fuq din il-ħaġa. Izda qabel xejn huwa xieraq li nkunu nafu xi ħaġa fuq dak li kien l-alfabet fil-bidu tiegħu.

L-ewwelnett l-alfabet ġie misjub għal ilsien *semi*, la semin kienu dawk li sabu. L-ebda lsien semi ma jigi miktub bil-vokali izda bil-konsonanti biss. Għalhekk l-alfabet għal l-ewwel ma kellux taħziż għall-vokali (2).

It-tieni, kif għedna fuq, il-konsonanti ma nsabux il-koll f'daqqa waħda. Hu aktarx hekk, li dawk il-konsonanti li għandhom il-lehen qrib ħargu minn xulxin, ngħidu aħna *h* u *ħ*. Dana jidher sewwa jekk wieħed iqabbel l-alfabet feniċju ma' l-alfabet għarbi li huwa wisq iżjed għani, izda t-taħziż kollu ħiereg wieħed minn l-ieħor. Xi wħud iżommu li 22 konsonanti kienu misjuba mill-Feniċi, u minnhom 15 ġew meħudin mill-kitba egizzjana u s-7 l-oħra aktarx ukoll, imma ġew ftit u xejn maħzuża għamla oħra (3).

It-tielet li t-taħziż ta' l-alfabet ġej minn kitba piktografika, jew għal l-anqas sillabika, li saret alfabetika bl-*akrofonizmu* (4). Għalhekk it-taħziż huwa xbieha ta' dak li l-isem tat-taħziż ifisser, għal l-anqas f'dawk l-ittri li ma humiex

(1) Ara "Il-Malti" 1926 p. 122-123.

(2) Il-lum ukoll is-semmin għadhom jiktbu minngħajr vokali. L-*a*, *i*. u (*ā*, *j*, *w*), li jinsabu fl-alfabet ma humiex vokali imma konsonanti.

(3) LENORMANT, *Dict. d'Antiquités...* I, 194. Ara DE ROUGÉ, *Mémoire sur l'origine égyptienne de l'alphabet phenicien*, Paris, 1874.

(4) *Akrofonizmu*, kelma griega ġejja minn *akra*=tarf u *fōnē*=lehen, jiġifieri li mill-kelma tinqara biss l-ewwel ittra tat-tarf; hekk *alif* tinqara A[lif], *beta* tinqara b[eta] etc...

gejjin minn oħrajn u fil-għamla li għandhom fil-kitba feniċja. Ismijiet it-taħżiż huma kollha feniċi(1), u għaddew hekk għand il-griegi, haġa li turi sewwa li taseww il-Feniċi kienu dawk li sabu l-ittri u tawhom l-isem u li l-oħrajn kollha ħaduhom minnhom.

Jekk aħna nżommu quddiem għajnejna dawn il-hwejjeġ inkunu nistgħu naraw malajr mil-liema kitba ideografika jew sillabika ħareġ l-alfabet feniċju.

Il-lum fost il-għorrief insibu erba' fehmiets fuq dil-ħaġa. Min jaħseb li l-alfabet feniċju huwa ħiereġ mill-kitba ta' Kreta, min mill-Kuneiformi, min mill-ġeróglifi u min mill-kitba ta' Ċipru. Naraw fil-qasir min aktarx jaħseb l-aħjar.

L-ewwelnett xi wħud bħal EVANS, REINACH, DUSSAUD u oħrajn jaħsbu li l-Feniċi ħadu l-alfabet tagħhom mill-kitba ta' Kreta. Dan fiż-żminijiet il-qodma kien qalu DIODORU l-Isqalli kif rajna iżjed il fuq. Tabilhaqq jekk inqabblu ma' xulxin taħżiż il-kitba ta' Kreta ma' l-alfabet tal-feniċi naraw li x-xebh bejn dawn iż-żewġ kitbiet huwa kbir.

Iżda b'dan kollu ma nistgħux ingħidu li l-Feniċi ħadu l-alfabet tagħhom mill-kitba ta' Kreta; il-għaliex għad li EVANS igħid li l-Kitba ta' Kreta hija sillabika, iżda din il-Kitba għad ma hix magħrufa sewwa, għalhekk la ma nafuhiex sewwa ma nistgħux inqabbluha sewwa u naraw jekk l-alfabet tagħna hux ġej minnha (2).

Oħrajn bħal DUCKE (3) HOMMEL (4) DELETZDSH (5) igħidu li l-alfabet ġie mill-Kuneiformi. Dan kien qalu qabilhom PLINIU kif għedna fuq. Iżda jekk wieħed iħares lejn l-ittri ta' l-alfabet u lejn il-kitba tal-kuneiformi jara li l-ebda xebha ma għandu ħoss wieħed (6). Iżda jekk dawn iwiegħbu li għandna nqabblu l-alfabet mal-kitba qadima, kif kienet għal l-ewwel; aħna nwieġbu wkoll li l-Feniċi ħadu l-alfabet mill-kitba tal-kuneiformi, kif kienet meta nsab l-alfabet u mhux kif kienet fil-bidu. U billi kif dalwaqt naraw l-alfabet aktarx ma hux eqdem minn 1,800 sena qabel Kristu, li kieku l-Feniċi ħarġu l-alfabet mill-kitba tal-kuneiformi kienu joħorġuh mhux mill-kitba qadima, imma mill-kuneiformi ta' dak iż-

(1) Ara LIDZBARSKI, *Die Namen der Alphabetsbuchstaben; fl-Ephemeris für semitische Epigraphik*; II, p. 125-139.

(2) Ara il P. LAGRANGE, loc. cit., p. 288-289.

(3) "Der Ursprung des altsemitischer Alphabets aus der neu-assyrischen Keilschrift" *fiż-Zeitsch, der Deut. Morgen. Gesellsch.*, 1877 pp. 102-154.

(4) *Geschichte Babylomens und Assyriens*, p. 50-53, ara wkoll: *Grundriss*.

(5) *Die Entstehung des ältesten schriftsystems oder der Ursprung dem Keilschriftzeichen dargelegt*, Leipzig, 1897, p. 221-231.

(6) LAGRANGE, loc. cit., p. 290 n. l.

żmien, li ma għandhom xejn x'jaqsmu mat-taħżiż ta' l-alfabet feniċju.

Hafna jaħsbu li l-alfabet ġej mill-ġeroglifiċi eġizzjani. Hekk MASPERO (1) u deherlu li wera DE ROUGÉ (2) li ġibet hafna għal dil-fehma tiegħu bħal LENORMANT (3) REINACH (4) BERGER u oħrajn. Izda x-xebh bejn il-ġeroglifiċi u l-alfabet ma jaqbilx biż-żejjed, l-anqas jekk wieħed idur għall-kitba *hieratika* (5).

Dan l-aħħar FRANZ PRAETORIUS (6) deherlu li l-alfabet feniċju ġej mill-kitba ta' Ċipru. Izda l-bieċa donna iżjed imħawda hawn milli fil-fehmiet ta' qabel u PRAETORIUS iġhīd-ilna li xi 10 ittri biss jaqblu u mhux kollha.

Minn dan wieħed jista' jara li l-alfabet aktarx ma ħareġ minn l-ebda kitba li kienet misjuba qabel! Izda minn sabu kellu biċċa xogħol wisq iżjed iebisa milli jagħżel 22 ittri minn mijiet ta' taħżiż li kienu nsabu qabel. B'dan ma rridux ingħidu li min sab l-alfabet qala' minn rasu kollox mill-ġdid. Lê. Min sab l-alfabet, li kif rajna fuq kien wieħed Feniċju, kien jaf il-kitba eġizzjana u aktarx kien fittex li jikteb bit-taħżiż eġizzjan l-ilsien tiegħu. Huwa għalhekk wara hafna taħbit wasal sabiex isib it-taħżiż li kien jihtieg, biċċa seta' jgħodhom mill-kitba eġizzjana u biċċa jagħmilhom hu. Li wieħed Feniċ kien jaf il-kitba eġizzjana hija ħaġa żgħira billi il-feniċi kienu ġejjin u sejrjn l-Eġittu għall-bejgħ tagħhom u l-Eġizzjani kienu ta' sikwit iġhaddu mill-art ta' Kanagħan (7).

MITA NSAB L-ALFABET.

Kif nistgħu nkunu nafu mita nsab l-alfabet? It-tweġiba hija ħafifa: billi naraw ta' liema żmien hija l-ewwel kitba li għandna bl-alfabet! Izda nisgħu aħna ngħidu li din l-ewwel kitba għadha tinsab? B'għafsa ta' qalb nistgħu tassew ingħidu li lê. Min kiteb l-ewwel, fejn kiteb, u x'kiteb ma nafux. Jekk aħna għandna kitba bl-alfabet ta' elf sena qabel Kristu nistgħu ngħidu li elf sena qabel Kristu l-alfabet kien magħruf, imma ma nistgħux ingħidu li ma kienx magħruf minn qabel! Għalhekk tqarqu bil-bosta dawk il-għorrief ta' ffit

(1) *Histoire....* II, 573 n.

(2) *Loc. cit.*

(3) *Dict. d'Antiquités....* loc. cit.

(4) *Traité d'épigraphie grecque*, p. 180.

(5) LAGRANGE, loc. cit., p. 290.

(6) *Über den Ursprung des Kanaanäischen Alphabets*, (lito-grafia) Berlin, 1906.

(7) LAGRANGE, loc. cit., pp. 292-293.

snin ilu, li għax ma kenux jafu hliet b'kitba ta' l-alfabet ta' 500 jew 600 sena qabel Kristu, qalu li la Mosè ma hu l-kittieb ta' dawk l-ewwel hames kotba Mqaddsa, u l-anqas OMERU ma kiteb l-*Iliade* u l-*Odissea*. Ta' liema żmien hija l-kitba bl-alfabet l-aktar qadima li għandna l-lum? Hija dik ta' Biblos (1), li nsabet f'Diċembru ta' l-1923 (2). Din il-kitba giet imħaffra fuq tebut tal-ġebel u tgħidilna li dan it-tebut ġie magħmul minn Itobagħal, bin Aħiram, sultan ta' Ġebajl, li jishet lil min isib dan it-tebut u lil min iħassar din il-kitba. Il-qabar ta' Aħiram huwa taż-żmien ta' Ramses II, Fargħwni ta' l-Eġittu u kull ma nsab fih kollox jaqbel sabiex ingħidu li ġie magħmul għall-ħabta ta' l-1200—1225 qabel Kristu (3).

Qabel l-1923 il-kitba bl-alfabet l-aktar qadima li biha konna nafu kienet dik ta' Mesa, sultan ta' Moab, 'l hemm mill-Ġordan, li saltan fiż-żmenijiet ta' Aħab u Ġoram Slaten tal-Lhud tan-naħa ta' fuq, u Gosafat sultan tal-Lhud tan-naħa t'isfel, ħabta tas-sena 900 qabel Kristu. Din il-kitba giet misjuba minn Klein, f'Dibon, belt fit-Transġordanja fis-sena 1868.

Jekk aħna nqabblu l-għamla tat-taħżiż li nsibu f'dawn iż-żewġ kitbiet aħna naraw li huma bil-kemm jingħaḥlu minn xulxin u li huma mifrudin minn xulxin ma' tul 400 sena. Għalhekk jekk f'400 sena l-għamla tal-kitba tiebet ftit u ftit tassew, u fl-1225 il-kitba ta' Aħiram hija tajba ħafna, mita insab l-alfabet, li għal l-ewwel, kif kullħadd jista' jaħseb kellu jkun wisq aġġar mill-kitba ta' Aħiram? P. Vincent itellgħu sa 1800 qabel Kristu (4).

Min dan naraw li Mosè li għex fl-1500 jew fl-1300 qabel Kristu seta' jikteb bl-alfabet, kif ukoll Omeru li għex 1000 qabel Kristu seta' jikteb l-*Iliade* u l-*Odissea*.

Din hija l-ġrajja tal-Kitba, l-akbar ġieħ tal-Feniċi, li mhux ta' xejn jiġu mqegħdin hdejn l-Ingliżi ta' żminijietna. Il-Feniċi fl-imkien max-xgħolijiet sbieħ tagħhom, xerrdu mad-dinja din is-sawba ta' l-alfabet li hija l-isbaħ ħolqien ta' moħħ il-bniedem.

Ruma, 2 ta' Lulju 1927.

P. Serafin M. Zarb O. P.

(1) Ara il "Malti" 1926, p. 43, n. 9.

(2) Ara P. UGO VINCENT O.P., *Les fouilles de Byblos fir-Revue Biblique*, 1925 pp. 183 ss.

(3) P. VINCENT, loc. cit., p. 191.

(4) Ibid., p. 192.

IL-GĦANJA TAL-GĦID

Wara żmien twil li kien ilhom il-lhud jibku u jitniehdu f'art il-Masrin taħt il-jasar qalil tal-Fargħuni, kien wasal il-waqt li l-Mulej bil-ħniena tiegħu jeħlishom minn dik il-ħakma, joħroġhom minn dik l-art barranija u jatihom art Kangħan, bħalma kien wiegħed lill-patrijarki. Fargħun imkabbar bil-qawwa tiegħu ma riedx iħallihom jitolqu, iżda sa fl-aħħar kellu jirżan taħt il-qawwa tad-driegħ t'Alla. Telqu l-lhud kollha ferħanin; iżda minnufih reġgħet kibset il-qalb giefja ta' Fargħun; ġama' l-aħjar nies li kellu u għamel għal warajhom biex jargħa' ijassarhom. Laħaqhom ħdejn il-Baħar l-Aħmar; iżda Mosê, megħjun minn Alla, refa' idu lejn issema, meddha fuq l-ilma u b'għageb kbir il-baħar jinferaq fi tnejn bi triq niexfa fin-nofs. Jaqsmu l-lhud il-Baħar l-Aħmar bla ma jbillu kiegħ riġlejh, u jaslu bis-sliema x-xatt l-ieħor. In-nies ta' Fargħun, huma wkoll, jidhlu f'dik it-triq f'nofs il-baħar, imma f'daqqa waħida l-ilma jargħa' għal fejn kien u jġarrarhom u jgħarraqhom il-koll. Malli raw il-lhud li huma meħlusin minn l-egħdewwa tagħhom, iddedw il-ħajr lil Alla li jista' kollox b'din il-għanja li mhix ħaġa oħra ħlief tisbiħ u tifhir tal-qawwa ta' Alla li tirgen u trazzan kull setgħa maħluqa, u teħles minn kull tigrif 'il min jitma fih.

Ngħanni¹ lill-Mulej, għax tkabbar bil-qawwa²;
ziemel u rikkieb Hu ġarraf fil-baħar.
Qawwa tiegħi u għana tiegħi hu l-Mulej, li sarli ħelsien;
Hu Alla tiegħi, u jiena nsebbħu,
Hu Alla ta' missieri, u jien ngħollih.

Il-Mulej ħarrieb qawwi³, Jahwe ismu⁴.
Mriekeb Fargħun u ħiltu Hu tafa' fil-baħar;
l-aħjar ħarrieba tiegħu għarqu fil-Baħar l-Aħmar.
Għattewhom l-imwieg; niżlu fil-qiegħ bħal ħaġra.

1. Din il-għanja mfissra mil-lhudi, kif tinqara fl-Eżodu jew Ktieb il-Hruġ kâp 15 v. 1-18, u meħuda mit-traduzzjoni maltija tal-Kotba Mqaddsa li q'ed nagħmel. Minħabba s-sensja tal-Knisja li għad jonqosni, ma nista' nibda noħroġ l-ebda ktieb minn dawk li ilhom ħafna lesti.

2. *Tkabbar bil-qawwa*, wera l-kobor tal-qawwa tiegħu.

3. Il-Mulej bil-qawwa tiegħu kien qisu qiegħed jitqâbad ma'l-egħdewwa u jirbaħhom.

4. *Jahwe* isem lhudi mogħti lil Alla waħdu. Ġej mill-verb *hawa* = kien, mela *jahwe* = *ikun*, *hu*. Mogħti lil Alla, ifisser: dak li *hu* minnu n-nifsu,

Leminek, ja Mulej Int kbir fil-qawwa,
 leminek, ja Mulej, tirgen il-ghadu.
 U bil-kotra tal-kobor tieghek iggarraf 'il min jehodha
 terfi qilltek, tiblaghom hi bhal tibna. [mieghek;
 U b'neffhet mnifsejk⁵, tgharrmu l-ilmijiet,
 qamu bhal gods l-imgar,
 ghaqdu l-imwieg f'nofs il-bahar.

Qal il-ghadu⁶: "Nigri ghal wara, nilhaq;
 il-hatfa naqsam, tixba' xewqti;
 nislet sejfi, ittemmhom idi."
 Infaht b'nifsek⁷; ghattiehom il-bahar;
 gharqu bhal rsas fil-halel ta' l-ilma.

Min hu bhalek fost il-qawwijn, Mulej?
 Min hu bhalek. Int kbir fil-qodos;
 Int ta' biza' fit-tifhir⁸, Int li taghmel eghgbijiet?
 Meddejt idek; belghethom l-art.
 Mexxejt bi knientek dawn in-nies li fdejt;
 tmexxihom b'hiltek lejn l-ghamara mqaddsa tieghek⁹.

Malli jisimgħu l-ġnus jitkexkxu¹⁰;
 uġiġħ jaqbad il-Filistin.
 Dik is-sieġħa jindehxu r-rwajjes ta' Edom,
 il-kbarat ta' Mowab taqbadhom ir-roġħda;
 jitwerwru l-ghammarin kollha ta' Kangħan.
 Jaqa' fuqhom biza' u roġħda;
 b'qawwet driegħek jitbikkmu bhal haġra;
 Sakemm iġħaddu niesek, Mulej,
 sa jġħaddu dawn niesek li ksibt.

Twassalhom u tqegħidhom f'ġebel wirtek¹¹;
 fl-imkien li b'ghamartek għamilt, ja Mulej,
 fil-maqdes, Mulejja, li hejjew idejk.

Isaltan il-Mulej għal dejjem ta' dejjem.

5. Ir-riħ li feraq il-bahar qisu nefħa li ħarġet minn imnifsejn Alla.
6. *Il-ghadu*, il-masrin riedu jagħmlu għal wara l-lhud.
7. Nefħa oħra t'Alla traġġa' l-bahar għal fejn kien.
8. Inti tagħmel għamil ta' biza' u ta' tifhir.
9. *Għamara*, art Kangħan li l-Mulej għazel biex iġħammar fiha mal-lhud.
10. Malli l-ġnus l-oħra jisimgħu bl-egħgbijiet ta' biza' li għamel il-Mulej mal-lhud, jitkexkxu bil-biza', ma jkollhomx ħila jeqfulhom, iżda jħallu-hom iġħaddu.
11. *Ġebel wirtek*, l-art ġeblija ta' Kangħan, qisha l-wirt tal-Mulej għax lilha Hu għazel biex iġħammar fiha mal-lhud.

Din il-għanja ta' ferħ, li ħarġet minn fomm u minn qalb il-lhud wara li ħelsu mill-jasar ta' l-Egittu, nistgħu ngħidulha l-Għanja tal-Għid. Għax il-fidwa tal-lhud mill-jasar tal-Fargħuni kienet xbieha tal-fidwa tagħna mill-jasar tax-xitan. Ġesù Kristu fdiena bil-mewt tiegħu fuq is-salib, waqt li l-lhud kienu jidbħu l-ħaruf tal-għid b'tifkira tal-ħarga minn l-Egittu. U f'jum il-Għid tfakkarna l-Knisja fil-fidwa tagħna bil-mewt ta' Ġesù Kristu u bil-qawma tiegħu minn l-imwiet.

Sajdun.

NOFS-INHAR SAJFI

Barra bis-sħana qiegħda mgħaxxa l-ħajja
taħt xemx li tikwi—l-eħrex xemx sajjija—
u kollox ħiemed, bħallikieku l-ġrajja
waqfu tal-jum, imbikkma minn did-dija.

Fuq għolja bżar żunżan bil-qtajja' qtajja'
irewwaħ ġewnħu ; joħroġ mill-ħamrija
ħanfus sewdieni bl-ikbar skiet jissajja
ħa' jsib il-qmuħ imxerrda fil-mgħodija.

Hiemed, il-mewġ igħonos ġewwa l-qala' ;
il-b'għod il-b'għod jitriegħed qluġħ bajdani
bil-mod il-mod u donnu le jaf l-għala ;

Hekk bla taf l-għala tħoss il-qalb tixxabba'
minn kull m'hu dwarha, tibki lill-warrani
u, mdejqa, tnin bix-xewqa ta' l-imħabba.

Rosario Briffa

NICEĊ U STATWI

II.

Is-Salib imsejjaħ “ta’ Dejma” li qiegħed f’nofs dawk l-erba’ toroq li waħda minnhom minn Ħal Tarxien tāti għaż-Żejtun.

Il-magħruf kursar Dragutt, fis-sena 1542, li ħabtet fl-istess żmien li l-Papa Pawlu III għarraf biex isir il-Konċilju ta’ Trentu, niżel f’Malta u, bin-nies tiegħu, laħaq wasal sa Ħal Tarxien, sewwa sew sa fejn jinsab imqiegħed is-Salib imsejjaħ ta’ Dejma. Fuq hekk, minn dak iż-żmien bdew iħallu, fejn hu qiegħed is-Salib, f’it suldati għassa taħt Alfier, biex dawn ikunu jistgħu jħabbru malajr lill-poplu kemm-il-darba it-Torok jerggħu għal Gżiritna minn dawk l-inħawi—ħaġa li baqgħet issir sa kemm imbnew l-erbatâx-il torri ta’ ma’ dwar il-plajja ta’ Malta. Dawn it-Torrijiet kienu ġew mibnija bi flus il-Gran Mastru De Redin (1657-1660).

Is-Salib ta’ Dejma, ma jafux min kien dak li għamlu, biss jafu li sar fiż-żmien li Kappillan ta’ Ħal Tarxien kien Dun Mas Cirillo Formosa, miż-Żejtun (1752-1767).

Fl-1752, Mons. Fra Pawl Alferan De Bussan, Arcisqof ta’ Damjata u Isqof ta’ Malta, ta erbghin jum indulġenza għal min iġid *Pater Noster* quddiem l-imsemmi Salib.

Is-Salib ta’ Dejma, li l-lum qiegħed fejn semmejna taħt id-dell ta’ sigra kbira, fl-1843 kien jieħu ħsieb jixgħellu, ta’ kull nhar ta’ Ġimgħa Wenzu Abela, bin Ganni, minn Ħal Għaxaq; u l-lum qiegħed jieħu ħsieb Toni Said dak il-ġen-nien li hemm mas-Sorijiet ta’ San Vincenz de Paoli ta’ Ħal Tarxien. Dan (Said), barra milli jixgħellu ta’ kull jum, fil-festa tas-Salib iżejnu wkoll bid-damask u b’għadd sabiħ ta’ dwal.

In-Niċċa tal-B. V. Marija tad-Dawl li qiegħda fit-triq li mill-Gudja tāti għaż-Żurrieq.

Fiż-żmien li Kappillan tal-Gudja kien Dun Gann Pawl Balzan, minn l-istess Raħal, giet magħmulha Niċċa lill-B. V. Marija tad-Dawl. Dina saret fl-1763 minn Dun Amadew Zammit, u giet imqiegħda f’minkeb ta’ bini li jiġi qrib il-Knisja msejja il-“*Madonna ta’ Luretu*.”

Mons. Fra Bartilmew Rull, Isqof ta’ Malta, fit-8 ta’ Ottubru 1763, ta erbghin jum indulġenza għal kull min iġid *Ave Maria* quddiem ix-xbieha tal-Madonna.

Dina n-Nieċa dejjem jieħu ħsiebha dak li jkun Prokuratur tal-Knisja ta' Luretu.

Fiċ-Ċimiterju ta' l-imsemmija Knisja, jidher hemm Salib tal-ġebel ukoll, u dan ilu li sar sa minn l-1678.

Iż-żewġ Statwi ta' l-Appostli San Pietru u San Pawl, li hemm quddiem il-Knisja Parrokkjali ta' Haż-Żabbar.

Fl-1731, l-Isqof ta' Malta, Fra Pawl Alferan De Bussan, għażel b'Kappillan ta' Haż-Żabbar lil Dun Indri Buhagiar, minn Hal Qormi. Dun Indri malajr beda jzejjen iż-żagħżuġha Knisja li tagħha ġie maħtur Kappillan. Bi flusu għamel bosta ħwejjeg li huma magħrufa fiha, u għalhekk haqqu bosta tiffhir għal li għamel, l-aktar għall-faċċata tal-knisja—faċċata li hi mfaħħra ħafna għal l-arkitettura, Din kienet mitmuma fl-1738.

Il-Baruni Pietru Pawl Galea, billi dan kien mixtieq ħafna li jfittex jara mitmuma l-faċċata minn kollox u billi kien jaf ukoll li Dun Indri nefaġ gidu kollu fil-Knisja Parrokkjali tar-Raħal, għamel l-Istatwi ta' San Pietru u ta' San Pawl minn butu, biex bihom tissokta tiżzejjen il-faċċata u b'hekk iqim lill-Madonna tal-Grazzji billi dan (il-Baruni) kien devot Tagħha ħafna.

Fil-pedistalli ta' l-imsemmija Statwi jidher li kien hemm xi Armī. Dawn ilhom imħassra sa mill-1798.

In-Nieċa ta' Sidna Ġesù Kristu mgħobbi bis-Salib, li hemm quddiem iċ-Ċimiterju ta' l-Infetti ta' Haż-Żabbar.

Iċ-Ċimiterju ta' l-Infetti ta' Haż-Żabbar ġie magħmul fil-pesta qalila li żaret lil gżiritna fl-1675-76, u fl-1817, jigiġifieri tliet snin wara li spiċċat il-kiefra pesta l-oħra ta' l-1813-14, wieħed jismu Ganni Saliba, minn Haż-Żabbar, hegġeg u għen biex saret Nieċa lill-Ġesù mgħobbi, f'post li ġie mogħti b'xejn mis-sur Viċenz Fernandez.

Din in-Nieċa, barra milli hi mzejna b'xi kitba miġjuba mis-Sakra Skrittura, q'ed isebbħuha wkoll żewġ Statwi ta' San Pietru u San Pawl. Dawn qegħdin waħda f'kull ġenb tagħha.

L-imsemmija Nieċa dejjem jieħu ħsiebha dak li jkun Prokuratur tal-Kaxxa ta' l-Erwieħ, li din tinsab fil-Knisja Parrokkjali ta' Haż-Żabbar. U billi din in-Nieċa hi miqjuma ħafna miż-Żabbarin, jixgħelulha kulljum.

Ġużê Gatt.

TISWIJA. Fil-faċċata 124 ta' l-1927 fejn hemm *il-misraħ tal-Bidwi trid tiġi TAL-BIDNI.*

MIN KIEN JUSEF

F'waħda mid-djar tax-xjuħ li jieħdu ħsiebha s-sorijiet Franciżi, f'Ġerusalem, kien jinsab, ftit snin ilu, wieħed xiħ għakka li xejn ma kien jixbah lil sħabu fi mgiebtu : waqt li x-xjuħ l-oħra jreddnu n-nhar kollu, huwa kien dejjem sieket, għajr isellem lil min isellimlu. B'ħatar f'idu, iġin ruħu bih, jerħilha minn fil-għodu għan-naħa tal-ġnien, fejn daqqa kien jimxi 'l hawn u 'l hemm, u daqqa joqgħod bil-qiegħda jziegħel bil-weraq ta' xi xtejla. Meta jiħtiegħu jitkellem, dejjem jaqta' fil-qasir, u jekk xi hadd isellimlu, naqra ta' tbissima kienet tikser in-niket li dejjem jidher fuq wiċċu. Is-sorijiet kienu jġibuh m'hux ħażin, u mħabba l-gibda li kellu għal-ġnien kienu laqqmuh : "Ĥāres ix-xitel".

Waħda soru żagħżuġha—għarbija, minn Bejrut, imma għaddiet kemm-il-sena fi Franza— kienet tidher tieħu ħsieb dan ix-xiħ aktar minn l-oħrajn : kull fil-għodu, araha titkixxef fejn hu, tara x'taqta' biex ikollha għax tgħaddi minn ħdejh, u ssellimlu bil-għarbi : "Nharek saġħid, Jusef!" — "Nharek imbarak!" kien iwieġeb ix-xiħ, u jibqa' jċekċek għal xogħlu.

Darba waħda fi dħul is-sajf, is-sorijiet ħarġu sa minn fil-għodu, iduru ftit, jieħdu x'erbāt infies safja għall-ġid ta' saħħithom. Tlieta baqgħu d-dar jieħdu ħsieb ix-xjuħ, fosthom is-soru ż-żagħżuġha li semmejna. Kif kienu ilhom li telqu xi nofs siegħa, din li semmejna taqbat tifsila ħwejjeg, ħajt, labar u ħolqa, u terħilha għall-ġnien tfittex lix-xiħ. Sabitu qiegħed fuq ħaġra ma' ħajt, quddiem ħammiela xitel, imelles il-weraq u jgħid xi ħaġa taħt leħnu. "Nharek saġħid" qaltlu. "Nharek imbarak" wegħibha; imma l-lum ma baqgħetx miexja: ħadet ħaġra, ressqitha ħdejh, qagħdet fuqha, fetħet li kellha f'idha u bdiet tħit.

"Kif int il-lum, Jusef?" saqsietu wara ftit. "Axxor Alla!" wieġeb ix-xiħ.

"Jusef, għax dejjem qalbek sewda?" reġgħet saqsietu.

"X'hawn fid-dinja li jferrħilna qalbna, binti?" qal ix-xiħ waqt li ngħibed l-ura u serraħ dahru mal-ħajt. "X'hawn fid-dinja li jfarragna? kollox niket u mrar!"

"Ma jidhirlekx li għandha tferraħna t-tama li għad immorru l-ġenna?" saqsiet mill-ġdid hija.

"Ma ngħidx li lê," wieġeb huwa, "imma mita wieħed jiftakar li għad m'aħniex hemmhekk fejn nixtiequ mmorru, il-ferħ aktarx jisfaġħu niket."

Baqgħu għal ftit siktin: ix-xiħ iħares lejn ix-xitel quddiemu u ż-żagħżugħa tħit. Wara daqs-xejn reġgħet hija:

“Jusef ma għandekx qrafa?”

“Kelli ħamest aħwa, imma jekk għadx baqa' xi ħadd minnhom ħaj, ma nafx, jien l-iżgħar fosthom, u billi nħossni qiegħed noqrob biex nitlaq, naħseb li huma jinsabu l-koll, bħal issa, id-dinja l-oħra!”

“Ma għandekx ulied?” reġgħet hija.

“Jista' jkun li għandi wlied ir-ruħ, imma wlied il-ġisem lê, għax qatt ma żżewwiġt.”

“Għax qatt ma żżewwiġt, Jusef?” saqsiet hi bi ħrara.

“Uh, binti! int trid taf wisq ħwejjegħ! għadek tfal, nagħadrek. Naf li t-tfal dejjem iridu jafu, u jien ukoll inħobb ingħarrarhom fejn nista'. Jekk tatini kelma li ma tgħidu 'l ħadd qabel mewti ngħidlek kull ma tixtieq taf.”

“Iva xejn tieħu ħsieb! ħadd ma jkun jaf tarf ta' kelma!”

“Mela isma': meta jien kont tfal, ġie f'idejja ktieb il-ħajja tal-qaddis Wiġi; qrajtu u għoġobni. Messitni wisq il-wegħda ta' xubitu li kien għamel lil sidna Marija meta kien għad kellu għaxar snin, ġieni f'moħħi nagħmel bħalu għal-kemm kont sentejn akbar—kelli dak iż-żmien tnax-il-sena. Għalhekk, nhar il-ħadd fil-ghodu, qabel il-quddies, wegħedtha jien ukoll lil Omm Sidna li ma niżżewwiġx ħajti kollha. Meta kbirt u tlaqt minn dar niesi, kemm-il-darba kont se' nikser il-wegħda, imma l-ħsieb li nrighex b'egħmili lil Sidna, dejjem reġgagħni l-ura, u bqajt ma żżewwiġtx. Meta bdejt nixjieħ ħassejtni nindem li bqajt għažeb; imma issa nifraħ. Kieku żżewwiġt kont nithenna: imma l-hena bħal issa kienet tkun għaddiet, ninsab kif ninsab, f'xifer il-ħajja. Bqajt għažeb u batejt: imma t-tbatija għosfrot ukoll; il-ftit li baqa' minnha m'hux ta' min iqisu; targa' ruħi ma tniggiżnix fuq il-għažż, għax dak li ma għamiltx ma' wliedi, għimiltu ma' ulied l-oħrajn fl-isem t'Alla.”

Ix-xiħ waqaf u ħa n-nifs. Is-soru baqgħet siekta qisha tixtarr dak li kienet semgħet. Wara ftit tal-ħin reġgħet saqsietu: “U kif wasalt hawn ġew, Jusef? Nitlobok tgħidli kollox, tagħmilli ġid bla qies, nibqa' nafulek!”

“Il-ġrajja biex ingħidha kollha daqsxejn twila, binti; ma naħsebx li għandek żmien toqgħod tismagħha,” qal ix-xiħ b'ħarsa ta' mistoqsija.

“Il-lum iva, biex tridni ngħidlek; l-oħrajn ma jiġux qabel il-lejla: u xogħol wisq x'nagħmel ma għandix”, wiegħbet ix-xbejba b'leħha kbira.

“Tajjed, mela. Isma' u hekk titgħallem xi haġa aħjar milli fiha d-dinja, li għalkemm inti bgħid minnha, tista' tiswielek. Mela jien nista' ngħid li twelidt iltim, għax 'il missieri ma nafux—miet mita kont għadni tarbija ta' ftit xhur. Ommi mietet ukoll meta kien għad kelli ftit fuq is-sitt snin : bil-kemm niftakar fiha; li kienet iżżomli idi mita kont nimxi magħha, li kont norqod b'rasi f'ħogorha, u xi teftufa oħra ta' din il-għamla hu kollu li niftakar fuqha. Ħuti, bħal ma għedtlek, kelli ħamsa oħra, akbar minni. Wara mewt ommi ħaditna waħda mill-qraba, li għalkemm ma' ħuti ma kinetx ħarxa żejjed, lili xejn ma kienet iggibni. Trabbejt fil-għaks, naħdem ir-raba' sa ma lhaqt il-għoxrin sena. F'dak iż-żmien deherli li għandi nitlaq mid-dar, u għodwa waħda, bla ma għedt lil hadd, mort inktibt għaskri Franċiż f'Damaxq. Domt għaskri tmien snin u ma' tulhom ilhaqt tgħallimt il-qari u l-kitba u l-għadd u kemm-il haġ'oħra. Mita dan, rajt kif għamilt u hallejthom; ġejt hawn Ġerusalem għax minn dejjem kienet xewqti li ngħix fl-art imqaddsa fejn bata u miet għalina Sidna. Hawn dħalt ingħallem il-għarbi u l-franċiż f'waħda minn Djar it-tagħlim tal-belt, fejn bqajt sa kemm xjieħt. Ma' tul daż-żmien, kemm-il-darba kont tħajjart niżżewweġ u hekk intaffi d-diqa ta' qalb li kont fiha, ninsab waħdi-waħdi, imma kif għedtlek l-ewwel, il-ħsieb tal-wegħda li kont għamilt fi tfuliti reġgagħni l-ura. Il-flus li kont naqla', li jibqa' żejjed wara li kont inhallas il-ftit li neħtieġ għall-ħajja, kont natih lill-foqra jew lil l-iltima ta' xi dar hawn Ġerusalem. Iż-żmien għadda u saħti bdiet tonqos. Fl-aħħar ġiebu wieħed ieħor għal fejn kont jien u lili qaluli li nista' nitlaq. Tlaqt b'qalbi maqsuma, għax dar fejn noqgħod ma kellix, u flus ma kelli f'kisbi għajr ftit żgħar. Tbigħedt minn Ġerusalem, hallejt tikber il-leħja, bdilt ħwejġi ma' wieħed bidwi u rgajt hekk mibdul biex hadd ma jagħrafni. Inxthett fl-art mat-tallaba, daqqa f'xi salib it-toroq u daqqa fit-taraġ tal-Knisja tal-Qjama : ma kontx nitkellem, għax kont nibza' li xi hadd minn dawk li jafuni, jagħrafni minn leħni... imma kont biss...” u hawn ix-xiħ infexx fi dmugh u lfiq, li kien jidher minn qabel jithabat biex jagħleb. Is-soru ħallietu jistrieħ u mita waqaf u mesah għajnejh, “istenna ftit hawn, Jusef, ha' ngiblek xi haġa x'tixrob”, talbitu.

Ix-xiħ ma tkellem xejn. Iż-żagħżuġha telqet il-ħjata, daħlet id-dar bħal berqa, u wara ftit reġgħet il-ġnien b'nitfa xorb. “Ha' Jusef”, qaltlu, “tħossok aħjar b'dil-qatra!” Ix-xiħ xorobha; iżziha ħajr; “Konna wsalna” tarrfitlu, “meta qagħadt mal-foqra f'taraġ il-Qjama; u nbagħad?”

Ix-xiħ ħa n-nifs u beda : “ Għedtlek li ma kontx in-samma' leħni, bil-biża' li xi ħadd li jafni jintebaħ min kont; imma kont biss immidd idi għar-raħma ta' min iġħaddi : għalhekk in-nies qajla x'kienet tħares lejja u tatini xi ħaġa. Kemm-il-darba kien iġħaddi n-nhar u jasal il-lejl bla ma nkun trejjaqt. Jien in-nifs kont nistagħģeb kif ruħi tibqa' f'ģismi. Fil-għaxija kont ningabar f'xi waħda mit-toroq l-im-saqqa, noqgħod kobba mal-ħajt, b'rasi fuq irkubtejja nogħ-nos sa ma jgħaddi l-lejl. La jasal is-sebħ, jarga' jibda mill-ģdid kollox bħan-nhar ta' qabel. Domt f'dil-ħajja ma' dwar tliet snin : aktar ma kont inħossni niħtieġ il-mewt, aktar kienet tidher titbiegħed minni.

“Darba waħda f'jum minn Xbat ħassejtni ħażin għal l-aħ-ħar. Kien bard li jgaxxar, u jien, liebes ċraret kif kont, bla ikel u bla dar, ma kontx nista' nilqagħlu. Fil-għaxija tgħax-xixt bħal dari, kobba mal-ħajt. Niftakar li ma' tul il-lejl ħassni ħażin : ridt inqum fuq saqajja u ma stajtx ; waqajt waranijiet, u ma ħassejt xejn iżjed. Meta stenbaħt kien sebaħ beraħ, ġemgħa nies kienet imdawra miegħi, u fosthom wieħed ħdejn rasi b'naqra ta' kus f'idu, ibill'li xufftejja bid-duwa li kien fih. Dar-raġel kif rani ġejt fija qabbad tnejn min-nies jerfghuni u jeħduni għandu, fejn biddilli ħwejġi u dar bija bil-ħniena. X'ħin rani għaddejt għal l-aħjar, saqsieni min kont, li għal l-ewwel ridt nara kif naħbilu, l-aktar għax hu u jitkellem deherli li għaraft min kien : wieħed iltim li kont ingħin fi ċkunitu. Fl-aħħar, għax baqa' jrossni, kelli naqa' u nistqarrlu ismi... huwa nfexx jibki u jlumni għax qatt ma fittixt ingħarrfu bil-faqar tiegħi, jara f'ħiex kont wasalt. Inbagħad għamilli l-qalb u ħajjarni ninsa l-imgħoddi għax mn'issa 'l quddiem jeħodni f'daru, Bejrut, u jkolli nibqa' miegħu. Jien iżzejt u ħajr u għarraftu fehemti : li aħjar idahħalni f'dar tax-xjuħ. Hu wegħedni li jagħmel hekk biex ma jiksirlix qalbi, u wara xi jumejn ġibuni hawn, fejn għal ħniena t'Alla u tagħkom ninsab ħieni biż-żejjed.”

Dal-waqt ix-xebba kienet telqet il-ħjata u dehret bħal mistagħģba. Baqgħet siekta għal ftit u nbagħad : “ Min kien dak ir-raġel li għenek u dahħlek hawn ? ” saqsietu b'regħba.

“ Trid taf din ukoll ? ” saqsa x-xiħ imbissem. “ Ismagħha : meta kont ingħallem kien jigi fost l-oħrajn wieħed sabi ta' ma' dwar għaxar snin, liebes fqir : kien gwejjed fi mģiebtu, aktarx dejjem ħosbien. Darba waqt it-tagħlim intbaħt li kien jibki. Waqt il-logħob saqsejt jekk jistax iġħidli x'kien ġralu. Qalli li ommu kienat ilha marida kemm-il ġemgħa u li ma għandħiex flus biex iġģib it-tabib. Missieru kien

miet l-Amerka sentejn qabel. Għarrafni wkoll li dak ix-xahar kien l-aħħar li huwa jiġi jitgħallem, għax 'il quddiem jeħtieġli jmur idabbar xi haġa biex jista' jgħajjex 'l ommu; u hwejjeg' bħal dawn, li lili, billi kont naf xinhi tbatija, qasmuli qalbi. Wegħedtu li għandi ngħinhom kif nista'. Dak inhar baġħattilhom tabib. Imma jidher li kien im-waħħar wisq, għax sirt naf li l-imsejkna mara mietet wara tlitt ijiem.

"Lil l-iltim, billi ma kellux niesu, dahħaltu f'dar fejn kont naf li xejn ma jkun jonqsu. Wegħedtu li nibqa' nħallaslu kolloxx jien—ikel, ilbies u tagħlim—minn buti sa kemm jibqa' iġib ruħu tajjeb. Tani kelma li jagħmel kemm jista' biex jimxi sewwa, u xejn ma naqas minnha, għax kull l-ewwel tax-xahar, mita kont inmur inħallaslu, kont insaqsi għalih, u dejjem kelli twegibiet tajba. Meta nbagħad kiber..." u hawn gata' kliemu għax is-soru, b'wiċċha bejn idejha, stemgħiet tolfoq.

"Xi gralek binti?" saqsieha x-xiħ, "għax qiegħda tibki?"

"Biss, Jusef!" wegħbitu, "biż-żejjed: il-bqija nafu!"...

"Tafu? mnejn tafu?" raġa' x-xiħ imgħaggebb.

"Qalli kolloxx missieri... kien dejjem isemmik u jħobb jithaddet fuqek."

"U dan missierek fejn jafni?" saqsa mibluh ix-xiħ.

"Iż-żagħżuġha ħadet f'idejja torja l-id niexfa u mkemmxax tax-xiħ, tbusha fost id-dmugħ, u: "Dak il-ltim li int għint fi ċkunitu, dak missieri... kif rajtek l-ewwel darba qalbi ħebritni b'xi haġa... għalhekk ridt naf min int. U jien għalhekk sirt soru, biex nagħmel bħal ma għamilt int... ingħix għall-gid ta' l-oħrajn għal l-imħabba t'Alla.

Ġerusalem.

G. B.

IT-“TEACHER”

Nifirħu bit-*Teacher* li raġa' qajjem rasu u l-iktar il-għaliex fost il-kitba sabiha u għaqlija li dehret, hemm dik l-oħra—fuq il-kitba tal-Malti—xogħol ta' tliet ħbieb tagħna tal-qalb—u xi haġa iktar minn ħbieb, għax tnejn minnhom huma ta' ġewwa ġmielhom, u t-tielet, l-anqas ma nistgħu ngħidu li mhux magħqud mal-fehmiet u hrariet tal-“*Għaqda*.” Nifirħu għalhekk lit-*Teacher* tal-ksiba sabiha li għamel u nixtiqulu r-risq!

L-HINN MIN-NATURA

HEMM ALLA!

Qaluli--u dawk li qalu
kellhom għelma ta' ġieħ,
isimhom kien imfaħħar,
għerfhom minsuġ sabiħ--

Qaluli: "Alla ħolma
li daħlet f'moħħ in-nies
meta kien' għadhom ġodda
minngħajr għaqal u qjies:

"Il-Biża' sawwarulhom
bħal Sultan tal-ħolqien,
is-Sid tal-Mewt u l-Ħajja,
setegħtu kullimkien."

Għafsitli qalbi l-bxara,
għax jien dejjem emmint
li Alla qabel kollox;
u dan il-ħsieb kont ħżint

Ħaj ġewwa qalbi: mħabbti
lil da' l-Missier kont tajt
u lejħ bit-tama f'sidri
dejjem għajnejja rfajt.

Stħajjilt bħal min jagħdirni
u jidħak minnufiħ;
għalhekk ħassejtni mnikket
bħal min jiltem bis-sħiħ.

Izda ma rtmejtx. Ta' qalbi
il-ħila kollha ġbart,
u biex insib is-sewwa
ta' ħsiebi r-rqiq dawwart.

Staqsejt lis-sema: Għidli,
in-nisel tiegħek mn'ejn?
u s-sema dlonk wegibni:
"Ħalaqni Alla mix-xejn."

U ħadni sat-truf tiegħu,
lil-hinn mid-dawl tax-xmux,
lil-hinn mid-dija bajda
ta' kwiekeb ma jidhrux,

fejtn sibna ħajt taż-żonqor
fuq sies taż-żnied imtalla',
u fuqu din il-kitba:
"Lil-hinn mill-ħajt hemm
Alla."

Fraħt, u mal-ferħa t-Tama
tbissmet bħal ward f'April;
u rġajt bi ħsiebi l-ura
minn dak il-mixi twil.

Staqsejt lid-dinja: Għidli,
għajjietek kif inbdew?
Wegbitni: "L-ġrajja kollha
li minn fuqi għaddew

bi ħżuż li ma jithassru
ġo sidri miktubin:
min jaf jaqrahom jifhem
kif bdew u kif ġejjin.

U targa targa nżilna
mar-rdum taż-żmenijiet,
u ma ngħoddomx tul ħajjti
kemm rajna egħgubijiet:

Sibna miktuba l-ħajja
tal-bniedem ġe' l-għerien,
u ta' snajjietu l-għodod
imxerrda kullimkien,

nies illi għexu u mietu
qabel ma nbnew l-ibliet
f'taqbida ħarxa u twila
ma' bhejjem bil-mijiet:

Bhejjem ta' qjies li jaħsdek,
surithom barranin,
li għadhom bil-waħx magħ-
wara l-eluf tas-snin. (hom

Rajna s-sensiela kollha
tal-Ħajja tul it-triq,
mill-mastodont imġissem
sad-dud li-żjed irqiq,

iżda fuq l-aħħar ħolqa,
fejn ħsiebi l-mixi ħalla,
kien hemm minquxa l-kitba:
"S'hawnhekk: lil-hinn hemm
Alla."

Quddiem ix-xhieda kbira
ħassejtni bħal mibluh
u l-ferħ li niżel f'qalbi
giebli f'għajnejja d-dmugh.

Inbaġh'd meta rġajt l-ura
bil-ħarsa ta' rebbieħ,
u rajt il-ġonna jwarrdu,
l-oqsma biż-żara' sbieħ,

u l-ġnus tad-dinja kollha
fil-knejjes miftuħin
itennu, jtennu l-għanja
li nbdiet ma' l-ewwel snin,

twettqet ġe' sidri l-Emna
li dejjem kont għożżejt,
u t-talba ta' tfuliti,
bħal tifel żgħir tennejt:

u lill-Għorrief għidtilhom:
"Għerf wiehed qatt ma falla:
intom għidtuli gidba;
L-hinn min-natura hemm
Alla!"

Dun Karm

IL-FLUS TAL-ĦARES

Sidor kien jaġm milha tajjeb, kellu raba' u bhejjem u xi djar, u dak li kellu kien jirqmu u jzidu. Dnub li kien ilħiħ, għajnejh dejjem jibru biex iżid mielu u biex jaqbad tarf ġdid biex ikattar ġidu. Dejjem fis-sewwa, smajtx, qatt ma għallet lil ħadd, iżda għajnejh kienu akbar minn żaqqu.

Nhar ta' Ħadd, minsub fuq it-taraġ taz-zuntier mal-bdie-wa l-oħra kien jixrob kull ma jisma' biex fejn jaqbillu l-aktar iqabbel. Kullħadd kien iħobb jitkellem ma' Sidor għax jaf x'igħid u dejjem imhejji biex imexxi flusu b'xi fejda; għax kien igħid: "xogħol ta' bla fied aħjar il-qgħad minnu."

Fegġ darba fuq iz-zuntier Ġanni ta' Feliċ li kien għamel żmien Bona. Ferħu bih għax kien ilu nieqes mir-raġal. F'qasir żmien indeġes ma' Sidor u billi Bona kien tgħallem jagħmel kollox bil-ħjiena, ħaseb dlonk li jonsoblu għal xi kemxa flus. Għarrex minn hawn u bixel minn hinn hejja n-nasba, u għodwa waħda resaq fuq Sidor, twarrab miegħu u qallu: —Sidor qabbilli kejla raba' minn dik il-wilġa li għandek fuq il-wied.

— Dar-raba' x'tanbih? — qal Sidor — U jien raba' ma nqabbilx.

— Sidor, int raġel u jien ieħor, jekk twellili nitfa raba' li jidhirli jien natik ħames mitt skud.

— Hux! — qal Sidor, jekk tatini ħames mitt skud, int x'beħsibek taqla'?

— Darbtejn, tlieta iżjed.

— Tridx tkellimni sewwa, Gann, jekk għandek xi bajda ħoxna bida.

— Mela la trid taf, Sidor, il-ħares ħallimni li f'għalqa minn tiegħek tinsab moħbija ħażna flus u jien naf sewwa fejn, għax il-ħares għarrafni sewwa. Tridx immorru bi sħab?

— Jaħasra għalik, qiegħed timla moħħok bil-bebbux.

— Dana x'telf għandek Sidor? Niftiehm u x'imissna kull wiegħed. Jekk hemm naqsmu, jekk ma hemm is-sliema jalla.

Din lil Sidor għoġbitu imma l-leħħa għelbet. — Għamel li hu hekk,—qal—il-qsim ma jsirx bin-nofs għax il-flus qegħdin fil-għalqa tiegħi.

— Hekk hu, imma jien biss naf fejnhom. Jien ma jiniex irgħib, Sidor, naġmlu hekk. Jien nieħdok fuq il-ħażna, jekk il-ħażna ċkejtna naqsmu bin-nofs, jekk il-qabda tkun kbira atini tliet mitt skud u minn dak li ssib aġtini mill-għaxra waħda. Jiniex nitkellem ta' raġel?

Sidor rasu bdiet tishon. — Narggħu niltaqqgħu — qallu.

Infirdu, imma din tal-moħba tatu ġewwa mal-lejl lil Sidor, għax Ġanni kien tkellem ta' raġel. Malli sebaħ, il-għada, mar ifittxu. —Taf xi ħsibt u rajt—qallu—jekk turini l-ħażna ndoqqlok tliet mitt skud u minn dak li nsib ħalli f'idejja x'natik, tgemgem ma nħallikx, taħseb xejn. Marret?

—Marret—qallu Ġanni, bħal qalbu sewda—Inħalli f'idejk int raġel tar-ruħ u jien tifel fqir. Mita trid għaddi għalija id-dar u nieħdok; ġib biċċtejn għodda miegħek.

Kienet il-Ġimgha u ftit qabel għab in-nhar, it-tnejn waqfu f'nofs għalqa, u wiegħed bil-fies u l-ieħor biz-zappuna bdew iħaffru qajla qajla. Taħt xibrejtn ħamrija l-fies ħabat fuq l-iebes.

— Hawn hu! — qal Sidor — iġbed haġif haġif ma' dwaru. Bil-fies haġfu t-tub ma' dwar is-senduq, għax senduq marbut bil-hadid feġġ, u Sidor b'idejh jiġbed il fuq it-trab mejjet. Idejh bdew jirtogħdu u xaqq il-għaraq għalih.

— Ġann — qal — dalam sewwa — nġhattu kollox, għax biex taqla' dak is-senduq trid il-għodda u iż-żmien. Nhar it-Tnejn għas-sebħ ingibu li jinħtieġ u nkarkruh lejn il-girna. Ara li ma toħroġlokx xi kelma ma' xi ħadd.

Għattew u xattbu wiċċ il-għalqa u Sidor ħa lil Ġanni id-dar.

— Ġann — qallu — m'hux għax ma nafdakx, imma xtaqt dil-ħaġa noħodha kollha fuqi. Se'r natik it-tliet mitt skud li ftehemna u kif għedtlek, ħalli f'idejja għal dak li natik wara. Int ejja nhar it-Tnejn mas-sebħ u għinni naqla' s-senduq u għall-bqija ħalli fi ħsiebi.

Ġanni għamel ta' bir-ruħu ħosbien u mita Sidor ġieb mil-kaxxun il-flus u rabathomlu f'maktur taż-żejt, qallu : — Sidor ftakar li jien tifel fqir u li jien għamiltek l-aktar raġel għani tal-gżira—għadda tarf tal-maktur fuq għajnejh bħalli kieku jixxotta demgħa, u ħareġ il-barra.

Il-għada, is-Sibt, ma fittxux lil Ġanni, u nhar il-Ħadd Sidor wara l-quddies intasab ma' sħabu fuq it-taraġ taz-zuntier, bħalli kieku ma ġara xejn.

Xi ħadd saqsa għal Ġanni ta' Feliċ. Qabeż Pawlu is-Slugi : Ġanni bogħod minn hawn, il-bieraħ telaq għal Tunes mal-vapur tal-ħdax ta' bil-lejl. Sidor ħass demmu kollu tiela' f'rasu u qalbu għamlet tikk. Dan għax siefer Ġanni? is-senduq ma messux għax dak inhar mas-sebħ kien wasal sal-għalqa biex jara jekk il-ħamrija tmissitx. Bla kliem u la sliem qam u mar lejn id-dar ħosbien. Malli sebaħ il-għada, qabad iħaffer b'ħeġġa kbira u b'daqqa ta' fies farrak il-wiċċ tas-senduq. Żrar u laqx! Għamilhielu Ġanni, għalltu.

Xejn ma qal lil ħadd u ħadd ma basar billi kien ġara, imma Sidor ma baqâx li kien. Għal bosta ħdud ma deherx fuq iż-zuntier, issa qal li rama għal San Pawl, issa li niżel sal-Belt għax naqsitu xi ħaġa.

Ġanni qatt ma kiteb minn Tunes, imma Sidor mita kien jisma' b'ismu kien iħoss wiċċu jixgħel u jħares band'oħra.

Għaddielu biż-żmien, iżda mita wieħed kien jersaq lejħ biex jaqbad xi tarf ta' negozju ma kienx iġħaġġel jaqbd u fil-kelma għax bħall-kelb il-mismut, kull ilma kien jaħsbu miħun.

ALLA! ALLA!

Lil LEWIS F. MIZZI, LL.D., C.M.G.

Lejla ta' Mejju ta' fwieħa u għaxqa
fuq ġonna għonja b'weraq u ward,
b'das-sema tiegħiek ikħal sewdieni
b'xita ta' kwiekeb jiddu fuq l-art,

kif issaħħarni. Għajn minn tal-hena
din il-qalb tiegħi bik targa' ssir:
tnaqqasli żmieni b'ħolm ta' l-imħabba
li magħhom ħsiebi dlonk hieni jtir.

Iżda quddiemek, ja lejla, waħdi
f'sikta miksura biss mit-tektik
ta' demmi f'qalbi, ta' ħsiebi f'moħħi
kemm ħwejjeg għandi jien x'nistaqsik!

'Imnejn dil-fwieħa? dal-kwiekeb? jiena?
għalfejn dan kollu? minn liema jiem?
sakemm hekk jibqgħu dal-ħwejjeg kollha?
x'kien li waqqafhom? x'se' jkun it-tmjem?

Igħaddu minn moħħi l-għorrief kittieba
li fuqhom ħilti żagħżuġ għaddej
biex xefaq wieħed nikxef tad-dalma
li taħbi kollox... u xejn ma swejt...

Iżda quddiemi dal-lejl ta' Mejju,
għaliex nistħajjel li għandi ktieb
miftuħ għal kollox biex kollox nifhem
minngħajr tbatija ta' hidma u ħsieb?

Nifhem u għax nifhem fit-trab ninxeħet
gismi jitriegħed, qima natik.
Hallieq ta' kollox, tgħarrafni kollox,
Sidi Mulejja, l-għerf ġewwa fik.

C. M. B.

TQASSIR GħALL-KITBA MALTJA

B'tifkira tal-Kav. Gużé Muscat-Azzopardi.

Nibdew inġibu bil-qalb kollha dan ix-xogħol sabiħ tal-ħabib taġna s-sur Fredu Nicholas, M.S.D.S. tal-Kajr. Dan ix-xogħol juri kif wieħed, billi jqassar u jħalli barra xi ittri, jista' jikteb bil-malti f'qasir żmien u hekk, jekk mhux ilaħħaq għal kollox ma' min ikun jittellem, ikun, għal l-anqas, jista' jżomm il-bçejeċ meħtieġa ta' dak li jkun intqal. Biex id-diskorsijiet jiġu meħudin kollha hemm l-Istenografija u din nafu li ġa ġiet imressqa u msewwija għall-malti fi tliet sistemi : Pitman, Sloan u Greig. B'dana kollu dan it-Tqassir tas-sur Nicholas jista' jiswa ħafna għal min ikun irid jieħu noti ta' xi diskors.

Dan ix-xogħol hu mwaqqaf fuq l-ortografija tal-Għaqda. Jimxi fuq dawn ir-reguli ewlenin :

1. Li jitneħħew l-ittri li ma jinħassux.
2. Li titneħħa, waħda minn ittri doppji.
3. Li jitneħħew id-daxxijiet u l-apostrofi.
4. Li jitneħħew il-vokali ħfief.
5. Li tingħażel ittra waħda biex toqghod flok kliem jew biċċiet ta' kliem.
6. Li jingħaqdu xi kliem.
7. Li jinqata' kliem twil fuq l-ewwel jew it-tieni sillaba.

L-EWWEL TAQSIMA

ALFABET

KONSONANTI.

b, ċ, d, f, ġ (ġandar) g (gendus) ħ, j, k (kieku)
l, m, n, p, q (qòrq) r, s, t, v, w, x, z.

- a) Il-"h" fejn tidħol fl-ortografija iżda *ma tinsamâx fil-leħen* ma teħtieġx li tinkiteb.
- b) Il-Għ (għajn) hija wkoll imneħħija minn dan l-Alfabêt, f'lokha nistgħu ninqdew bil-vokali bl-aċċent twil.

	Ortografija	Tqassir	Ittri mnehħijin
Eżempju :	dahru	daru	da(h)ru
	tebgħia	tèba	teb(gh)a
	għax	ax	(gh)ax
	għandhom	andom	(gh)and(h)om
	huwa	uwa	(h)uwa
	fiha	fia	fi(h)a
	tagħhom	tahhom	ta(gh)hom
	hawnhekk	awnekk	(h)awn(h)ekk
	hi hu	i u	(h)i (h)u

Dak ir-raġel għandu għonqu jgħuġu hafna u deher

Dak ir-raġel andu onqu jugu hafna u der
 imgħagġel biex imur għand it-tabib għalbiex jagħmel il-kura.
imaggel biex imur and it-tabib albiex jamel il kura.

N.B. — Minn din l-ewwel abbrevjazioni għandna nsibu li minn sittáx-il kelma magħmulin minn disgħa u tmenin ittra diġa qassarna sittáx-il ittra.

é) Meta kelma tkun *tispicča* b'ittra doppja, ittra minnhom tista' titneħħa.

Eżempju : kemm, hemm, sinn, martell, fegġ, raġġ, ħenn.
kem, hem, sin, martel, feg, rag, hen

Dan il-prinċipju jista' jittawwal ukoll għal l-ittri doppji F'NOFS *xi* kliem meta s-sens tal-frazi jkun juri sewwa xinhi l-kelma.

Eżempju : tawwal, birra, qassar, gerrem, gebed, doppja,
tawal, bira, qasar, gerem, gebed, dopja,
 magħha, sigarrett, pinnur, marru, kellem, kaxxa, taxxa.
maha, sigaret, pinur, maru, kelem, kaxa, taxa.

d) Kelma maqsuma bid-daxx (jew bl-apostrofu) tingħaqad u dawn jitneħħew.

Eżempju : l-ittra, ir-raġel, it-tifel, l-aqwa, l-erbgħa,
litra, iragel, itifel, laqwa, lerba,
 iċ-ċinturin, ix-xemx, l-art.
icinturin, ixemx, lart.

e) It-tikka ta' fuq l-i, l-j il-ġ u ž-ż kif wkoll is-sinjal ta' fuq it-t u l-ħ jistgħu jitneħħew ukoll. Il-għamla ta' l-ittra ma jeħtieġ li tkun assolutament skond ir-regula tal-Kalligrafija, hu biż-żejjed li jitniżżel minn l-ittra daqs kemm hu meħtieġ biex tingħaraf.

SENTENZI

L-ittra waslet fl-indirizz ta' l-ufficċju izda ma mortx
Litra waslet flindiriz ta luficju izda ma mortx
 għaliha għax ix-xemx kienet tisreg sewwa. Milli jidher dak
alia ax ixemx kienet tisreg sewa. Milli jider dak

ir-raġel għandu dahru jgħuġu l-għaliex qiegħed jimxi mgħaw-
iragel andu daru jugu laliex qied jimxi maw-
wegħ hafna. It-tifel għadu kif għadda l-aqwa ezami. Mhux
eg hafna. Itifel adu kif ada laqwa ezami. Mux
kull ma jleqq deheb. Hobb lill-proxxmu tiegħek. Fis-Sema,
kul ma jleqq deb. Hob lil proxmu tiek **FiSema**,
fl-art u l-baħar hemm hwejjegħ li ahna għad ma nafux bihom.
flart ul bahar hem hwejegħ li ahna ad ma nafux biom.

VOKALI.

â—à, ê—è, î—ì, ô—ò, û—ù

- a) Il-vokali twal (â, ê, î, ô, û) għandhom dejjem jinkitbu mal-
kelma fejn din ma jkollhiex tqassir speċjali skond dan
il-metodu.
- b) Il-vokali hġief (à, è, ì, ò, ù) f'NOFS il-kelma *ma jinkitbux*
iżda għandhom dejjem jinkitbu *fl-ahħar* tal-kelma, u
aktarx fl-ewwel tagħha.

Paragûn beju vokali twal (jew dittongi) u vokali hġief

Twal	Qosra	Kif għandha tinkiteb il-kelma b'vokali hġief.
kûl kôla	kùll kòlla	kl klla (jew kla)
bâta	bàtta	btta
mîera	mèra (jew màra)	mra
fâr	faràg	frg
ktieb	kitèb	ktb
gâra	gàra	gra (gerra: grra)
sôru	sòrru	srru
sâfi	sàffi	sfi (jew sffi)

SENTENZI

Hawn naraw kif bosta kliem jista' jingħaqad minnġhajr
ma tintrafa' l-pinna; din ir-Regula narawha l-quddiem.

Meta marru l-Belt sabu lill-poplu kollu miġbur fil-bidu
Mta mru lBelt sabu ll poplu klu mgbur fl bdu
tat-triq il-kbira u bil-folla li kien hemm ma setgħux iġħaddu
ttriq lkbira ubl filla lknm ma stux jadu
il-quddiem, għalhekk hġigilhom ibiddlu triqthom u għaddeu
lqdiem, alk htglm ibdlu triqtm wdew
minn band'oħra. Ftīt huma dawk li għaxu u li sakemm
mn bndhra. Ftīt uma dwk laxu u li skm
mietu setgħu jiftaħru li ma jafux xinhu dulur. Tgħallem
mietu stu jifthru lma jfux xnu dlur. Tlm
sewwa l-vokali twal u ftakar li dawn dejjem għandhom
swa l vkali twal u ftkr ldwn dejem andm
jinkitbu fil-hin li l-qosra f'nofs il-kelma ma jinkitbux.
jnktbu flhn ll qsra fnfs il klma ma jnktbux.

DITTONGI.

ja, je, ji, jo, ju, aw, ew, wa, we, wi, aj, ej, oj.

a) ja, je, ji, jo ju — Dawn tidher flokhom il-j (a, e, i, o, u mnehħija).

Eżempju: jagħmel, jaħmel, bjuda—bjada, bjar, jehda, jesu,
 jml, jhml, bjda — bjda, bjr, jda. jsu,
 jeħu, jerda', jigi, jista', jirkeb, jitgħallem, jogħgob, jogħtor,
 jhu, jrda, jgi, jsta, jrkb. jtalm. jgob. jtor,

N.B.—Id-dittong "ie" f'nofs il-kelma mhux meħtieġ għax il-kelma qiesu dejjem tiegaf fuq il-vokali "i", bħal: ti(e)qa, fi(e)ra, ġli(e)da,—għalhekk kliem bħal dan jista' jinkiteb bil-vokali "i" biss, minngħajr biza' li l-kelma ma tingħarafx.

Eżempju: miera, fieq, bies, qies, gieb, ktieb.

mira, fiq, bis, qis, gib, ktib.

b) aw, ew, (jew iw), wa, we, wi—tidher għalihom il-w:

Eżempju: hawn, dawn, dewmien, naraw, ħlewwa, ħawwel,
 wn. dwn, dwmin, nrw, h'wa, hwel,

stennew, rħew, tlewmu, dawk, dawra, wara, waħdu, fwawar,

staw, rhw, tlwmu. dwk, dwra, wra, whdu, fwwr,

x'waħda-din, Pwales, kwazi, wegħda, wettaq, weħel, webbel,

xwhddn, Pwies, kwzi, wda, wtaq, whl, wbl,

werwer, wella qawwi, wasal, wassal, waħħal, dawwal, fewweg.

wrwr, wlla. qwi, wsl, wssl, whhl, dwwl, fwwg.

Dan id-dittong (w) jista' jservi biex bosta drabi juri aktar minn lehen wieħed fl-istess kelma.

Eżempju: gw=ġew, ġewwa, gawwi

qw=qawwa, qawwi

dwl=dwal, dawl

zwwg=żwieġ, żewġ

lwn=lewn, l-hawn, lwien

tw=tiwa

lw=liwa

hlw=ħlewa, ħallew, ħelwa, ħlew.

N.B.—Meta wieħed jidhirlu li kelma b'w waħda biss tista' tinbidel, bħal: żewweg-żwieġ, sewwa-sewa ħlewwa-ħelwa, jista' jikteb iż-żewg "ww" li allura juru qasma fiż-żewgħt ilhna:—

zwwg (żewweg), sww (sewwa), hlww (ħlewwa).

è) aj, ej, oj jidhru għalihom à, è, ò.

Eżempju: għajma, ejja, dejjem, għalfejn, tajra, ġejja, ġej,

àma, èj, dèjm, alfèu, tàra, ġèja, gè,

grajja, faraboj, fejnu, bajjad, kejla, bojja.

gràj, frbò, fènu, bàjd, kèla, bòj.

d) Kull vokali u kull dittong jistgħu jingħaqdu:

bajja, smajjar, għajjura, ħajja, qawwiya, qawwijin, sejjaħ.

baj, smàjr, àjra, hàj, qwwj, qwjn, sèjh.

SENTENZI.

L-ilma ġej ġewwa l-ġiebjja mill-gandott tal-ġholja.
 L~~l~~ma ġè ġw l~~g~~bj ml ġndt tl o~~j~~.
 It-tigrija tad-dġhajjes din is-sena kif iġhidu sejra tkun aqwa
 Itgrj tdàjs dssna kf jidu sèra tkn aq~~w~~
 minn taż-żwiemel. Kull fil-ġħaxija ġħall-ħabta ta'l-Avemarija
 mn t~~z~~wml. K~~i~~ flaxij al h~~b~~ta tlAvmrij
 it-tram ikun mimli bin-nies sejr~~i~~n qattanija lej~~n~~ darhom.
 itrm ikun mmli b~~n~~is sèrin qtnij lèn darom.
 Iz-ziju xtara l~~g~~iju lill-ħija Piju 'ma dan qal li ma ġħoġbux.
 Izij xtra l~~g~~ij ll hij Pij mdan qal l~~m~~ġbux.

LEHNIJJET MINN L-IMNIEHER.

an, en, in, on, un.

a) Meta kelma jkollha vokali quddiem l-n, bħal: tinda, thenna, onfoq, ġenna, gundalla, inbiegħ, tkanta, eċċ. ġħal dawn l-ilħna (bħal fuq) tidher l-n, u titneħħa l-vokali :

Eżempju: ġħandu, onfoq, ġħonqu, inġorr, stenda, dentista,
 ndu, nfq, nqu, ngr, stnda, dntsta.

Ġenna, tħenn, ġongol, konna, manna, antik, ġentlom, kuntent.
 Gna, thn, ġngl, kna, mna, ntik, ġntlom, kntnt.

b) Quddiem il-konsonanti p, b u f, l-n tidher ukoll ġħal l-ilħna am, em, om, um. Eżempju:

imfarfar, Imperu, imbit, lampa, lembut, tomba, bomblu.

nfrfr, Nperu, nbit, lnpa, lmbut, tnbta, bnblu.

ċ) Ġħall-kliem bħal dan, iżda, hemm alternativa oħra: f'lôk din ir-Regula tal-N, tista' tiġi mneħħija l-vokali u tin-kiteb l-m, iżda l-ewwel Regula hija iqsar.

Eżempju: mfrfar, Mperu, mbit, lmpa, lmbut, tmbta, bmbtu.

SENTENZI.

Min ma jemminx f'Alla ma jkunx jemmen fil-bniedem
 Min ma jmnx f'Ala màknx jmn fl bnidm
 li hu ħolqien Tiegħu u min ma jemminx fil-bniedem ma
 lu ħlqin Tiu uminma jmnx fl bnidm ma
 jistâx jemmen fih in-nfsu. Ma ġħandek qatt taħqar jew
 jstax jmn fih nfsu. Mndk qt thqar jw
 tinki lil l-annimali ġħax dawn ma ġħandhomx il-ħila jfissru
 tnki ll nimali ax dwn mndmx lhila ifssru
 id-dulur tagħhom. L-anqas ġħandek qatt tiġġudika fuq
 idlur thm. Lnqs ndk qt tgudka fq
 l-apparenzi biex ma tingannax lilek in-nifsek.
 lprnzi bix ma tgnax llk nfsk.

(Jissokta)

Fredu Nicholas.

MISTOQSIJJET U TWEĠIBIET

G. S. G. (TARXIEN) Fil-Malti ma għandniex sura ta' verb li twieġeb għat-Taljan *avere* u għal l-Ingliż *To have*. Il-verb *avere* u *to have*, fil-Malti, jiffisser bħal fl-ilsna Semitiċi bil-partiċelli *għand*, *bi* għall-present, u bil-partiċella *li* (*l*)—magħquda mal-verb *kien*—għall-passât, meħmużin fit-tarf tal-kelma mal-pronomi mnislin. Għalhekk biex infissru l-present ingħidu u niktbu: *Jiena għandi ktieb, bini l-għatx* — u biex infissru l-passât ingħidu u niktbu: *Jiena kelli ktieb, fejn il-kelma kelli mhix haġa oħra ħlief kien, li magħqudin f'kelli*.


Bejn il-Għarbi letterarju u l-Malti hemm x'jaqbel u hemm x'ma jaqbilx.

Nieħdu l-Present tal-Għarbi letterarju. Dan jiffisser bil-partiċelli *għinda*, *magħ*, *la*, *bi*, bil-pronomi mnislin meħmużin magħhom. Kull waħda minn dawn il-partiċelli qiegħda biex tfisser fejn ta' min hi u xinhi l-haġa li tinsab *għand* dak li jkun. Il-Malti iktarx ifisser dan kollu bil-partiċella *għand* u f'xi qwieli bil-partiċella *bi*. Imma qatt bit-tnejn l-oħra: *magħ* u *la*. Għalhekk fejn il-Għarbi letterarju jgħid: *Magħha darâhimu*, il-Malti jgħid: *Hi għandha l-flus*; u fejn targa' l-Għarbi jgħid: *Lahu abnun*, il-Malti jgħid: *Hu għandu iben*.

Imma nbagħad fejn il-Għarbi jgħid: *Bihim humâmun* (hanno delle preoccupazioni) il-Malti jgħid ukoll: (Huma) *bihom!* (bil-buri).

Il-Passât il-Għarbi letterarju jfissru bil-partiċelli *għinda*, *magħ*, *li*, *bi* meħmużin mal-pronomi mnislin u qbilhom il-verb *kien* Eż: *kan(a) għindi*, *kan(a) magħi*; *kan(a) li*.

Il-Malti il-passât ifissru biss b'waħda minn dawna: bil-partiċella *li* (*l*) u bil-verb *kien* qbilha: Eż: *Kien-li*, *kien-lek* *kien-lu*, imqassrin f'kelli, kellek, kellu eċċ.



Hlas 1/6 fis-sena. Ktieb wiehed -/6

Kull xorta ta' kitba, hlas, jew
hwejjeġ ohra li ghandhom x'jaqsmu
mal-MALTI, jinbaghtu lil F. S. Ca-
ruana, 19, Strada Reale — Valletta.

Stampât fl-EMPIRE PRESS